

Тәрә хуралгын төгсдәнә

Яшалтинск района Яшалтинск МТС гурвн колхоз тетгдәнә. Тер гурвн колхозмудар 43 комбайн тәрә хуралгынд кәдләнә. Нег комбайн өдртән 29-30 гектар тәрә хурадж авна.

Тәрә хуралгына кәдлмш эклнәс авн июлин 5 күртл дундлад нег комбайн 900—1000 гектар тәрә хурасн бәәнә. Яшалтинск МТС-н цуг механизатормуд июлинь 8-лә тәрәгән хурадж дуусхмн гидж даалгъвр авсн бәәдж. Ода тер даалгъвран йир ик шунмгъагъар күцәдж йовцхана. Июлин 8-лә МТС-н тетггынд бәәх цуг гурвн колхоз тәрәгән хурагъад авчктсн бәәнә.

МТС-н тетггынд бәәх гурвн колхоз 16353 гектар тәрә тәрсн бәәдж, тер тәрәнәсн, кильмджән өгч асрсн учрар, сән ургъц ургъадж авцхав. Улгүрлхд, Сталина нертә колхоз дундлад нег гектар намрар тәргдсн тәрәнәс 27 центнер цагъан буудә хурадж авб.

Июлин 6-д негдгч, хойрдгч, гурвдгч болн арвдгч тракторн бригадс тәрә хуралгын төгсәв.

МТС-н тетггынд бәәх „Победа“ гидг колхоз 738 тонн буудә государствд өгв, Буденә нертә колхоз государствд ут-туршдан 1030 тонн буудә өгв, „Заветы Ильича“ гидг колхоз государствд 410 тонн буудә өгв. Июлин 18—20-д государствд орулдж өгх цуг буудәгән өгч төгсгн гиджәнә. Ода эн колхозмуд Сальск болн Ипатовск элеватормудур 38—40 ачлгъна машидәр буудә збәдәнә. Тер машидин шофермуд эврәнн чидлән хәәрлго, сә өдр гилго буудә збәд бәәцхәнә.

Сән комбайнер Нестеренко Владимир Фирсович өдр болгын дундлад 42,2 гектар буудә хураджав. Тәрә хуралгына кәдлмшт өмн нүүрт йовсн учрар МТС-н директор эн И. Ф. Нестеренког 150 арслнъ мөнъгәр мбрәлв. Комбайнер Зубче-

нко Григорий эврән йовдг комбайнар өдртән 26,6 га буудә хурадж йовб, өдртән хурах кемдән 14 гектар бәәсмн, комбайнер Коваленко Данил „С-6“ гидг комбайнар өдртән 37 гектар буудә хурадж йовб, эн комбайнер сән үзмдгтә кевәр кәдлдж йовсн учрар негдгч мбрә авб. Наадк комбайнермуд Беловодченко Александр, Коненко Михаил, Гавриленко Павел, Беловодченко Николай, Кисляк Иван, Котов Влас, Красов Григорий, Вдовицкий Иван болн нань чигн комбайнермуд өдртән 25—36 гектар тәрә хурадж йовцхав.

Яшалтинск МТС тәрә хуралгына кәдлмшиг төгсәд, кесг комбайнс Сладковск МТС-р тәрә хуралгына кәдлмшт дөннөкд болтха гидж йовулджана.

Яшалтинск района механизатормуд болн цуг колхозникуд 10—12 кәдлмшин өдрт цуг тәрәгән хурадж авхар шунмгъа кевәр кәдлдж йовцхана.

Цуг механизатормуд болн колхозникуд дунд социалистическ дөрлдән делгү кевәр кегдсн учрар ахр цагин эргид тәрән хурагддж авгдджана.

Тәрә хуралгына кәдлмш йир сәәнәр, цеврәр, буудән геелрт угагъар кегддж йовна.

Цуг тракторн болн полеводческ бригадсар социалистическ дөрлдәнә дигинь амгнд узулхин нергт эрсин газет, боевой листокс болн бюллетеньс цаглань гаргълж йовцхана. Тер тракторн болн полеводческ бригадсар сән цевр-цер гермуд, амрдг, хот уух газр болн красн уголокс бәәнә, красн уголоксднь газетс, журналс бас бәәнә.

Яшалтинск болн Соленовск МТС-д дундан социалистическ дөрлдә кедж йовцхана. Эн дөрлдәнд Яшалтинск МТС өмн нүүрт йовна.

Ода МТС болн колхозмуд цаглань государствд буудә орулдж өгхин тускар социалистическ дөрлдә делгү кедж йовцхана.

А. ДЖЕВАЛДЫКОВ.